

राज्यस्तरीय योजनेंतर्गत “राजे यशवंतराव होळकर महामेष योजना” या योजनेच्या अंमलबजावणीसाठी पुरवणीमागणीद्वारे अर्थसंकल्पीत निधी वितरीत करण्याबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक : बियुडी-२७१७/ प्र.क्र.१५१/ पदुम-३
मादाम कामा रोड, हुतात्मा राजगुरु चौक
मंत्रालय विस्तार, मुंबई-४०००३२.
दिनांक :- २७ सप्टेंबर, २०१७

वाचा :- १.कृषि व पदुम विभाग शासन निर्णय क्र.पविआ-१०१७/प्र.क्र.६५/पदुम-३, दि.२.०६.२०१७
२.वित्त विभाग शासन परिपत्रक क्र.पूरक-२०१७/प्र.क्र.१२९/अर्थ-३, दि.१८.०८.२०१७.

शासन निर्णय :-

सन २०१७-१८ या वर्षाचे खर्चाचे पूरक विवरणपत्र दि.२२ जुलै, २०१७ रोजी विधानमंडळास सादर करण्यात आले. दिनांक ३१ मार्च, २०१८ रोजी संपणाऱ्या वित्तीय वर्षाच्या विनियोजनामध्ये विधेयकास मा. राज्यपालांनी संमती दिली आहे आणि ते, महाराष्ट्र (द्वितीय पुरवणी) विनियोजन अधिनियम, २०१७ (सन २०१७ चा महाराष्ट्र अधिनियम क्रमांक-४६) म्हणून महाराष्ट्र शासन राजपत्र असाधारण, भाग-८, दिनांक १० ऑगस्ट, २०१७ यामध्ये प्रसिध्द करण्यात आले आहे.

२. राज्यस्तरीय योजनेंतर्गत “राजे यशवंतराव होळकर महामेष योजना” या नावाने ६ मुख्य घटकांसह नवीन योजना सन २०१७-१८ या आर्थिक वर्षापासून राज्यातील मुंबई व मुंबई उपनगर हे २ जिल्हे वगळता उर्वरित ३४ जिल्ह्यात राबविण्यासाठी येणाऱ्या खर्चास वित्त विभागाने उक्त दिनांक १८.८.२०१७ च्या परिपत्रकानुसार रु.५५६.०० लक्ष एवढी तरतूद पुरवणी विनियोजन अधिनियमानुसार मान्य केली आहे.

३. वित्त विभागाने दि.१८.८ २०१७ च्या परिपत्रकान्वये “राजे यशवंतराव होळकर महामेष योजना” या योजनेअंतर्गत खर्च भागविण्यासाठी “३१-सहायक अनुदाने (वेतनेतर)” या बाबीखाली मंजूर असलेला निधी बीडीएसवर वितरीत करण्यास मान्यता दिलेली आहे. त्यानुसार वित्त विभाग शासन परिपत्रक दिनांक ३० जून, २०१७ नुसार ७०% च्या मर्यादेत महाराष्ट्र मेंढी व शेळी विकास पुण्यश्लोक अहिल्यादेवी महामंडळ, पुणे यांना मागणी क्र.डी-४, २४०३ पशुसंवर्धन, १०४, मेंढ्या व लोकर विकास, (०५) राजे यशवंतराव होळकर महामेष योजना, (०५)(०१) राजे यशवंतराव होळकर महामेष योजना-मेंढ्या गट, नरमेंढे, खाद्य व पायाभूत सुविधेसाठी साहित्याचे ७५% अनुदानावर वाटप” (२४०३डी२७५) या लेखाशिर्षाखाली “३१-सहाय्यक अनुदाने-वेतनेतर” या उद्दिष्टाखाली रु.३८९.०० लक्ष (रु.तीन कोटी एकोणनव्वद लक्ष) तरतूद बिडीएसवर वितरीत करण्यात येत आहे.

४. उपरोक्त मंजूर केलेला निधी काढून पुण्यश्लोक अहिल्यादेवी महाराष्ट्र मेंढी व शेळी विकास महामंडळ, पुणे यांना अदा करण्याचे अधिकार लेखाधिकारी, आयुक्त पशुसंवर्धन यांचे कार्यालय, पुणे यांना प्रदान करण्यात येत आहेत.

५. महालेखापाल, महाराष्ट्र-१, मुंबई व महालेखापाल, महाराष्ट्र-२, नागपूर यांच्या सूचनेनुसार पुण्यश्लोक अहिल्यादेवी महाराष्ट्र मेंढी व शेळी विकास महामंडळ, पुणे यांचे लेखा व तत्संबंधी सर्व कागदपत्रे लेखापरिक्षा पथकासमोर परिक्षणासाठी आवश्यक तेव्हा सादर करावीत. तसेच महालेखापाल, महाराष्ट्र-१, मुंबई यांना सादर करण्यासाठी उपरोक्त अनुदानाची उपयोगिता प्रमाणपत्रे विनाविलंब (४ प्रतीत) शासनास सादर करावीत.

६. सदर खर्च करताना शासन परिपत्रक, वित्त विभाग क्रमांक-खर्चाने-१०.०६/ प्र.क्र.१/ अर्थोपाय, दि.२०.४.२००६ व त्यासोबतच्या वित्त विभागाच्या दि.१७.५.१९९१ व दि.४ मे, २००० च्या परिपत्रकात नमूद केलेल्या सूचनांचे काटेकोरपणे पालन करण्यात यावे.

७. सदरचा शासन निर्णय, वित्त विभाग परिपत्रक क्र.परिपत्रक क्र.पूरक-२०१७/ प्र.क्र.१२९/ अर्थ-३, दि.१८.०८.२०१७. अन्वये प्रशासकीय विभागास प्रदान करण्यात आलेल्या अधिकारांमध्ये निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०९२७१७२८२०३९०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विकास तु. कदम)

अवर सचिव, महाराष्ट्र शासन

प्रति,

१. आयुक्त, पशुसंवर्धन, महाराष्ट्र राज्य, पुणे-६७
२. व्यवस्थापकीय संचालक, पुण्यश्लोक अहिल्यादेवी महाराष्ट्र मेंढी व शेळी विकास महामंडळ, पुणे-१६.
३. महालेखापाल कार्यालय, महाराष्ट्र-१/२ (लेखा व अनुज्ञेयता/ लेखापरिक्षा), मुंबई/नागपूर.
४. वरिष्ठ कोषागार अधिकारी, पुणे.
५. कक्ष अधिकारी, (पदुम-१६) कृषि व पदुम विभाग, मंत्रालय, मुंबई-३२.
६. निवडनस्ती